



## KUNSILL LOKALI MTARFA

---

### IL-HAMES LEGIŻLATURA MINUTI TAL-LAQGHA TAL-KUNSILL LAQGHA NUMRU 51 – IL-HAMIS 7 TA' FRAR 2013

Il-Kunsill iltaqa' fis-Sala tal-Kunsill Lokali Mtarfa fit-7:40pm.

Preżenti :	Anthony Mifsud	Sindku
	Simon Paul Fenech	Viċi Sindku
	Antoine Vella	Kunsillier (wasal fit-7:45pm)
	Helen Maria Bugeja	Kunsillier
	Anatole Scerri Diacono	Kunsillier (wasal fit-8:20pm)
	Josette Micallef	Segretarju Eżekuttiv

Ma kienx hemm membri tal-pubbliku.

#### 1. APPROVAZZJONI TAL-MINUTI TAL-LAQGHA NRU. 50

- 1.1 Fuq sugġeriment tal-Viċi Sindku kien hemm qbil li para. 2.3 tiġi taqra kif ġej 'Għall-mistoqsija tal-Viċi Sindku dwar para. 6.9 *dwar il-kaxxa s-safra ta' Triq Sir Leslie Rundle*, is-SE infurmat li kienet baghtet tfakkira dwarha lil TM. Infurmat li kienet baghtet ohra wkoll rigward it-talba *tal-Kunsillier Vella* għal sleeping policeman quddiem Binja Ġebel Dwejra'.
- 1.2 Sadanittant hawn wasal il-Kunsillier Vella u huwa wkoll qabel ma' din il-proposta.
- 1.3 Il-minuti tal-laqgħa nru. 50 ġew approvati unanimament kif emendati u ffirmati mis-Sindku u s-SE.

#### 2. PUNTI MILL-MINUTI

- 2.1 Is-SE infurmat li l-*power washer* kienet ingabet għal nofstanhar sabiex tnaddfet il-bankina ta' hdejn l-Iskola Primarja. Hawnhekk il-Viċi Sindku informa li l-Kap tal-Iskola kienet baghtet nota ta' ringrazzjament lill-Kunsill.
- 2.2 Is-SE infurmat li r-rampa ta' hdejn it-torri tal-ilma kienet ġiet irrangata temporanjament.
- 2.3 Is-SE infurmat li s-*sleeping policeman* ta' quddiem Binja Ġebel Dwejra kienet ġiet approvata minn TM. Minhabba li din trid issir tal-asfalt u mhux tal-lastiku, kien hemm qbil li l-Kunsill għandu jistenna s-servizz tal-perit.
- 2.4 Is-SE infurmat li saret *on-site inspection* mar-rappreżentant tal-Enemalta biex juri fejn jistgħu jitpoġġew l-arbli madwar Binja Qlejgħa. Kien hemm qbil li l-Kunsill għandu jagħmel sejha għall-kwotazzjonijet pubbliċi sabiex jitwāhhlu żewġ arbli fi Triq ir-Regimenti Maltin, arblu fit-trejqa ta' fuq Triq il-Maqdes Ruman (hdejn it-taraġ) kif ukoll numru ta' lampi fil-passaġġ ta' Binja Msierah.

- 2.5 Is-SE infurmat li kienu ntbaghtu l-ittri lir-residenti ta' Binja Buqana, Triq il-Gladjoli, madwar il-parkeġġ ta' Triq is-Sardinell u lir-residenti ta' Binja Ġebel Dwejra dwar il-parkeġġi riservati għar-residenti. Hija infurmat li kien hemm biss oġġezzjoni wahda minghand residenta li toqghod f'Binja Ġebel Dwejra. Għaldaqstant il-Kunsill kollu qabel li s-SE għandha tmexxi bl-applikazzjonijiet lil TM. Hawnhekk is-SE ġibdet l-attenzjoni li minhabba li kellha dubju dwar jekk ir-responsabbiltà tal-parkeġġ ta' quddiem Binja Qlejgħa huwiex tal-Kunsill jew tal-Binja nnifisha, kienet għadha ma ntbagħtitx l-ittra lil dawn ir-residenti. Hawnhekk kien hemm qbil li għandha tintbagħat l-ittra lill-kumitat u kemm-il darba ma tintbagħat risposta lura, għandha tintbagħat l-ittra lir-residenti individwali.
- 2.6 Hawnhekk is-SE infurmat li kienet iltaqgħat ma' rappreżentanti ta' TM fejn dawn ma sabux oġġezzjoni li jitressaq il-*bus shelter* ta' quddiem il-hanut taż-żebgħa għal faċċata Triq il-Konti Theuma Castelletti. Minhabba li kien hemm bżonn ta' xi pjanti biex issir l-applikazzjoni, kien hemm qbil li l-Kunsill għandu jistenna sakemm ikollu s-servizz ta' perizja.
- 2.7 Is-SE infurmat li l-ittra lis-Sur Borg dwar para. 2.12 kienet intbagħtet.
- 2.8 Is-SE infurmat li ma kinitx għadha rċeviet aktar kwotazzjonijiet dwar id-dawl għal-monument. Kien hemm qbil li għandu jsir avviż pubbliku għal kwotazzjonijiet.
- 2.9 Is-SE infurmat li b'riferenza ma' para. 3.2, kienu thawlu s-siġar fi Triq Gregorio Caraffa.
- 2.10 B'riferenza għal para. 3.4, is-SE infurmat li l-Kunsill kien irċieva korrispondenza mid-Dipartiment tal-Kunsilli Lokali li l-applikazzjoni għall-fondi għar-restawr tal-arloġġ ma kinitx ġiet aċċettata.
- 2.11 Is-SE infurmat li l-iMtarfa Drama Group kienu għamlu talba sabiex jarmaw posta matul il-ġranet tal-pageant. Kien hemm qbil li għandhom jithallew jarmawha man-naħa tal-hanut tax-xagħar.
- 2.12 Is-SE infurmat li l-MEPA kienet se tilitaqa' rigward il-permess tal-bosk. Hija infurmat li dan il-proġett diġà kien ġie rakkomandat għall-approvazzjoni. Hija infurmat li huwa importanti li l-Kunsill jingagħga s-servizz ta' perizja b'mod speċjali minhabba li dan il-proġett għandu jitlesta sal-2014.
- 2.13 Rigward para. 3.12, is-SE infurmat li x-xogħol fuq il-*barracks* kien wasal fl-aħħar. Minhabba li kien hemm xi xogħlijiet li diġà saru żejda kif ukoll kien hemm xi *planters* oħrajn li għad irid isir xi xogħol fuqhom, kien hemm qbil li l-kuntrattur għandu jlesti ż-żona kollha sakemm ma jinqabżux l-20% tat-total tal-offerta tiegħu. Kemm-il darba jkun fadal xi xogħlijiet, kellu jinhareġ avviż pubbliku għall-kwotazzjonijiet.
- 2.14 Hawnhekk wasal il-Kunsillier Scerri Diacono. Il-hin kien it-8:20pm.
- 2.15 B'riferenza għal para. 3.15, is-SE infurmat li din l-applikazzjoni se tiġi diskussa mill-Bord tal-MEPA għalkemm hija wkoll rakkomandata għall-approvazzjoni. Kien hemm qbil li għandha tintbagħat ittra lir-residenti tal-madwar sabiex jiġu avżati bix-xogħlijiet.

- 2.16 Il-Kunsillier Scerri Diacono preżenta kwotazzjonijiet għall-*parquet* rigward para. 3.6. Dawn ivarjaw minn €1714 sa €2070. Kien hemm qbil li din għandha tkun deċiżjoni li tittiehed aktar 'il quddiem.
- 2.17 Is-SE infurmat li d-Dipartiment tal-Kunsilli Lokali kienu qed jitolbu li l-Kunsill jgħaddi l-ħlas ta' €35,000 għal xogħlijiet li twettqu fuq il-proġett tal-bandli, u liema fondi kienu ngħataw lill-Kunsill mill-iskema ta' lokalitajiet żgħar. Għaldaqstant hija preżentat żewġ kontijiet iċċertifikati mill-Perit Casha għal dan l-ammont. Il-Kunsill qabel li għandu jinhareġ dan il-ħlas.
- 2.18 Is-SE infurmat li kienet għamlet komunikazzjoni ta' żewġ studenti li qed jistudjaw għal *librarians* mal-Università ta' Malta fejn dawn offrew li jirrangaw il-librerija bla ħlas b'madwar 200 siegħa xogħol bħala parti mill-*works experience* tagħhom. Il-Kunsill approva din l-inizjattiva.
- 2.19 Is-SE infurmat li kienet giet aċċettata l-applikazzjoni tal-Kunsill mal-KMS fejn il-Kunsill kien se jiehu lura 50% tal-ispiza għall-massimu ta' €3971 (€1985.50).
- 2.20 Is-SE fakkret lill-Kunsill li l-Ħadd ta' wara kien se jkun hemm l-attività tal-Karnival u għaldaqstant heġġet lill-Kunsill kollu sabiex jattendi.
- 2.21 Għall-mistoqsija tal-Viċi Sindku dwar id-dawl għal Binja Msieraħ, kien hemm qbil li għandu jsir avviz pubbliku fuq il-gazzetti għall-istimi tad-dwal kollha. Is-SE infurmat li fir-rigward ta' Binja Msieraħ, il-Kunsill kien qed ikun mistenni jhallas għax-xogħlijiet u l-manutenzjoni tad-dwal, filwaqt li l-Awtorità kienet se tiehu hsieb l-ispiza tal-lampi.
- 2.22 Għall-mistoqsija tal-Viċi Sindku dwar il-bankina għal quddiem Binja Msieraħ, is-SE infurmat li l-Perit David Vassallo kien ikkonfermalha li x-xogħol għandu jsir fi żmien qasir.

### **3. KOMMUNIKAZZJONI MIS-SINDKU**

- 3.1 Is-Sindku talab lis-SE sabiex tagħmel talba oħra għad-devoluzzjoni tat-Torri tal-Ilma lill-Kunsill.
- 3.2 Għat-talba tas-Sindku sabiex issir manutenzjoni fuq il-bus shelter ta' quddiem id-Dar tal-Anzjani, is-SE infurmat li dan kien gie rranġat aktar kmieni dik il-ġimgħa.
- 3.3 Is-Sindku talab lis-SE sabiex tfakkar lil TM li kienu għadhom ma baxxewx il-livell tat-triq quddiem Mrs Upton fi Triq l-Imtarfa.
- 3.4 Is-Sindku informa li matul dik il-ġimgħa kienet inharget l-offerta għall-*equipment* u r-*rubber matting* tal-*playing field* tal-Imtarfa fuq il-Gazzetta tal-Gvern mill-Gvern Ċentrali.
- 3.5 Hawnhekk is-SE infurmat li d-Dipartiment tal-Gvern Lokali kien talab lill-Kunsill biex jaffettwa l-ħlas ta' €35,000 li l-Kunsill kien rebah minn skema tal-istess Dipartiment għal xogħlijiet li saru diġà fuq l-istess *playing field*. Il-Kunsill qabel li l-Kunsill għandu jgħaddi l-pagament ta' €35,000.
- 3.6 Wara diskussjoni kien hemm qbil li s-SE għandha tixtri *laptop* ġdid għall-użu tal-Kunsill.
- 3.7 Hawnhekk is-SE ġibdet l-attenzjoni tal-Kunsill dwar Memo 60/2012 dwar allegati abbużi fil-lokalitajiet fuq id-dwal tat-toroq u talbet lill-Kunsill sabiex jinfurmaha jekk jafu b'xi abbużi li saru. Il-Kunsilliera kollha infurmaw li ma jafu bl-ebda abbuż ta' dawl li sar fi żmienhom.

- 3.8 Is-Sindku informa li kien irċieva komunikazzjoni minghand is-Sur Joseph Micallef li joqgħod f'Binja Qlejgħa fejn talab lill-Kunsill biex iċaqlaq l-iskips li hemm fil-parkeġġ. Il-Kunsill kien se jikkunsidra din it-talba aktar 'il quddiem.
- 3.9 Is-SE infurmat li kellha talba sabiex jiġi ċċelebrat tiegħ mis-Sindku bejn koppja Ingliza fl-uffiċċju tal-Kunsill filwaqt li wara tintuża wkoll is-Sala għal bibita min-naħa tagħhom. Il-Kunsill ma sabx oġġezzjoni. Kien hemm qbil li għandha tintalab is-somma ta' €200 għall-użu, armar u tindif tas-sala.
- 3.10 Il-Kunsill kien irċieva talba minghand persuna li se tiġi toqgħod fi Triq Sir Philip Pullicino fejn talbet l-approvazzjoni tal-Kunsill sabiex tpoġġi tank tal-gas kbir taħt il-passaġġ fuq in-naħa ta' wara tar-residenza. Il-Kunsill ma sabx oġġezzjoni sakemm jingabu l-permessi kollha neċessarji u jassiguraw li ma jkunx hemm periklu għal terzi persuni.

#### 4. **HLASIJET U PAGAMENTI**

- 4.1 Is-SE prezentat rapport li juri d-dhulijiet li kellu l-Kunsill matul ix-xahar ta' Jannar. Kopja tiegħu hija annessa.
- 4.2 Il-lista tal-pagamenti, kopja tagħha mehmūza, ġiet approvata u ffirmata.
- 4.3 Is-SE ġibdet l-attenzjoni li kien reġa' wasal iż-żmien sabiex tiġġedded il-polza tal-assikurazzjoni tal-flus mal-AKL. Il-Kunsill approva.
- 4.4 Is-SE prezentat it-tabella tar-rati tal-kwotazzjonijiet li jirrigwardjaw il-pageant. Wara konsultazzjoni kien hemm qbil li jingħataw kif ġej:
  - a) **Filmat** – Gemstar għal prezz fiss ta' €385.
  - b) **Dawl** – Kien hemm qbil li sabiex il-prezz ma jogħliex iżzejjed, il-Kunsill kien se jassigura li x-xogħol ta' sound u dawl għall-pageant kollu ma jmurx oltre l-20 siegħa. Meta ġew ikkalkulati l-20 siegħa, il-prezzijiet ammontaw għal €1239 għal ITC, €1928.15 għal Transient u €1298 għal Digital Magic. Kien hemm qbil li l-offerta tas-sound għandha tingħata lill-ITC għall-prezz ta' €1239.
  - ċ) **Sound** – kien hemm biss offerta waħda, dik ta' Digital Magic għal prezz fiss ta' €1534. Il-Kunsill qabel li jagħti din l-offerta lil Digital Magic.

Hawnhekk kien hemm qbil ukoll li l-iMtarfa Drama Group għandhom jithallew jarmaw mejda matul il-granet tal-pageant fuq in-naħa tal-binja tal-Kunsill.
- 4.5 Is-SE infurmat li t-tliet noticeboards tal-Kunsill kienu f'sitwazzjoni verament hażina. Hija talbet biex dawn jinbidlu ma' oħrajn godda u jikbru fid-daqs. Wara diskussjoni kien hemm qbil li għandha ssir biss manutenzjoni fuq li hemm.
- 4.6 Is-SE infurmat li kienet se tinhareġ skema għal tahrig tal-istaff mill-ETC fejn il-Kunsill seta' japplika għal numru ta' korsijiet fejn 75% tal-flus kienu se jiġu mogħtija lura mill-istess korporazzjoni filwaqt li kumpanija lokali kienet qed toffri li kemm-il darba l-Kunsilli japplikaw magħha, kienet se trodd lura anke l-25% tal-ammont. Kien hemm qbil li s-SE u l-iskrivan għandhom japplikaw għal numru ta' korsijiet taħt din l-iskema sakemm ikunu rilevanti għax-xogħol tagħhom mal-Kunsill.

## **5. AGĠUDIKAR TAL-OFFERTI**

- 5.1 **Offerta ghal Ġbir ta' Skart Domestiku:** Is-SE infurmat li wara li hi flimkien mal-Kunsilliera Vella u Scerri Diacono kienu ltaqgħu biex jagħmlu rapport dwar l-offerta tal-iskart, il-membri tal-Kunsill kienu reġgħu ltaqgħu bħala sotto-kumitat sabiex tiġi aġġudikata l-offerta. Għal din il-laqgħa kien hemm nieqes il-Kunsillier Scerri Diacono. L-offerta giet aġġudikata bis-sistema tal-MEAT (*most economically advantageous tender*) skont il-punti li ġew determinati minn qabel mid-Dipartiment. Wara li nġhataw il-punti, ir-riżultat iffavorixxa lis-Sur Christ Gatt li ġab 336.8 punt.
- 5.2 Il-Kunsill ha r-rakkomandazzjoni tal-bord tal-aġġudikazzjoni u għaldaqstant l-offerta tal-iskart inġhatat lis-Sur Christ Gatt. Hawnhekk is-SE infurmam li probabbilment il-Kunsill kien se jirċievi ittra ta' appell kontra din id-deċiżjoni għaliex kien avvicinaha wiehed mid-Diretturi ta' N.C.C.
- 5.3 Hawnhekk ittieded vot minhabba li ma kienx hemm qbil sa meta għandu jithalla għaddej il-kuntratt preżenti, dak ta' Northern Cleaning Company. Id-deċiżjoni kienet li jieqaf sal-aħħar ta' Frar b'żewġ voti favur mill-Kunsilliera Fenech u Vella, żewġ astensjonijiet mill-Kunsilliera Bugeja u Scerri Diacono u s-Sindku jivvota għall-aħħar ta' Marzu.
- 5.4 **Offerta għat-tindif u manutenzjoni tal-Latrini Pubbliċi:** Hawnhekk is-SE infurmat ukoll li ġurnata qabel mal-bord tal-aġġudikazzjoni kien se jaġġudika l-offerta tal-latrini, il-Kunsill kien irċieva ittra mingħand is-Sur Vincent Said fejn dan kien qed jikkontesta d-deċiżjoni tal-Kunsill li jerga' johroġ l-offerta wara sentejn għaliex skont hu, il-kuntratt kien għal tlett snin. Is-SE infurmat li minhabba li ma rnexxilhiex issib kopja tal-kuntratt iffirmit, kienet talbet parir mingħand l-avukat rigward il-kwistjoni. Sal-ħin tal-laqgħa ma kinitx għadha rċeviet risposta lura. Għaldaqstant kien hemm qbil li l-Kunsill għandu jistenna risposta mingħand l-avukat qabel ma jipproċedi. Is-Sur Said se jerga' jiġi mitlub iġedded il-garanzija.
- 5.5 **Offerta għall-modifikazzjoni ta' Parkeġġ:** Il-Kunsill ikkonferma l-offerta tas-Sur Ricky Caruana bħala l-aktar waħda vantaġġuża.
- 5.6 Minhabba li l-*accountant* tal-Kunsill naqas milli jattendi għal-laqgħa hekk kif mitlub, kien hemm qbil li l-Kunsill għandu jaqbez punti 6, 7 u 8 u jmur għall-punt numru 8.

## **6. APPROVAZZJONI TAR-RAPPORT AMMINISTRATIV**

- 6.1 Fuq suggeriment tal-Kunsillier Scerri Diacono kien hemm qbil li fl-aħħar paragrafu għandhom jissemmew l-ismijiet tal-Kunsilliera kollha. Ir-rapport kien approvat b'mod unanimu.

## **7. APPROVAZZJONI TAD-DOKUMENTI GHALL-OFFERTA GHAL PERIT**

- 7.1 Is-SE talbet lill-Kunsill jekk hemmx xi suggerimenti jew talbiet għal tibdil fir-rigward tad-dokument tal-offerti għas-servizz tal-Perit.
- 7.2 Wara diskussjoni kien hemm qbil li s-SE għandha tivverifika numru ta' punti żgħar u tinforma lill-Kunsill bihom.

## **8. SKEMA IMPJIEG TA' PERSUNA B'DIŻABBILTÀ**

- 8.1 Is-SE infurmat li kienet irċeviet lista ġdida fejn kien hemm persuna waħda li kienet applikat għal din l-iskema. Kien hemm qbil li din il-persuna għandha tintalab tattendi għal intervista nhar il-Ġimgħa 15 ta' Frar 2013.

## **9. PUNTI OHRA**

- 9.1 B'riferenza għal punt 3.5, il-Viċi Sindku informa li kien tkellem mal-Perit David Vassallo u dan kien infurmah li l-kisi mill-ġdid ta' Triq l-Anzjani u Triq il-Kavallier Bonello kien ġie approvat. Is-SE infurmat li Transport Malta kienu diġà infurmaw lill-Kunsill b'dan xi ġimgħat qabel u li iżda kienu għadhom se jikkomunikaw il-ġurnata li fiha kien se jsir ix-xogħol.
- 9.2 Fuq sugġeriment tal-Viċi Sindku kien hemm qbil unanimu li kemm-il darba d-Dar tal-Anzjani taċċetta, kien se jitwagħhal poġġaman mal-hajt tagħhom sabiex ikun ta' għajjnuna għall-anzjani huma u telgħin jew neżlin minn Triq l-Anzjani.
- 9.3 Il-Kunsillier Scerri Diacono informa li kien attenda għal konferenza stampa u laqgħa ta' informazzjoni dwar tnedija ta' azzjoni 413.2 organizzata mill-MAGF dwar appoġġ għas-settur tas-snaġja u l-artiġjanat għall-promozzjoni tal-prodotti lokali.
- 9.4 Il-Kunsillier Scerri Diacono informa li kien tkellem ma' persuna li setgħet tgħin sabiex il-Bank of Valletta jinstallaw ATM fil-lokalità. Huwa għadda d-dettalji lis-SE sabiex tibgħatlu korrispondenza.
- 9.5 Il-Kunsillier Scerri Diacono informa li wara li għamel talba lill-Perit David Vassallo, dan kien għaddielu kwotazzjoni għar-restawr tal-faċċata tal-arloġġ biex il-Kunsill ikollu idea ta' kemm jiġi jiswa dan ir-restawr. Il-kwotazzjoni tammonta għal madwar €8760 jekk isir ix-xogħol bl-*iscaffolding* u €6921 jekk isir ix-xogħol permezz ta' *cherry picker*. Kien hemm qbil li l-Kunsill għandu jdahħal dan il-proġett fuq il-pjan ta' tlett snin.
- 9.6 Il-Kunsillier Scerri Diacono informa li kien wassal petizzjoni f'forma ta' oġġezzjoni f'ismu bħala resident kif ukoll f'isem ir-residenti ta' Triq Sir Philip Pullicino fir-rigward ta' żvilupp li kien qed jiġi pjanat fuq ir-razzett ta' warajhom. Hawnhekk is-SE infurmat li hi kienet għaddiet komunikazzjoni lill-MEPA sabiex jassiguraw li l-applikazzjoni tiġi segwita mil-lat ambjentali u biex l-applikant jiġi mitlub jagħmel *Environmental Impact Assessment*.
- 9.7 Hawnhekk il-Kunsillier Scerri Diacono informa li huwa kien sab il-bieb ta' barra magħluq mal-wasla tiegħu, probabbilment għaliex xi haddiehor fil-binja kien ħareġ wara li daħlu l-kumplement tal-Kunsilliera. Kien hemm qbil li l-katnazz tal-bieb għandu jittella' fuq meta jkun hemm laqgħa tal-Kunsill sabiex jiġi assigurat li l-sala tal-Kunsill tkun aċċessibbli meta jkun hemm il-laqgħa.
- 9.8 Is-SE fakkret lill-Kunsill li l-Hadd 17 ta' Frar kienet se tinzamm il-laqgħa tal-lokalità u għaldaqstant il-Kunsilliera kollha kienu mitluba jattendu.

**10. AĠĠORNAMENT**

- 10.1 Il-laqgħa spiċċat fl-10:15pm. Kien hemm qbil li l-laqgħa li jmiss issir nhar it-Tnejn 25 ta' Marzu fit-3.30pm.

---

**Josette Micallef**  
**Segretarju Eżekuttiv**

---

**Anthony Mifsud**  
**Sindku**